

ಮಂತ್ರಿಯವರ ಹೇಳಿಕೆ

ಮಂಗಳೂರಿನ ಬೆಂಗಳೂರು ಯಾವ ಪಂಚಾಯತಿ ಅಥವಾ ನಗರಪಾಲಿಕೆಯಲ್ಲಿ ಸೇರಿಸದಿರುವ ಬಗ್ಗೆ.

ಅಧ್ಯಕ್ಷರು.—ಮಾನ್ಯ ಇದಿನಬ್ಬ ಅವರೇ, ೨೨-೧-೧೯೮೬ರಂದು ತಾವು ಕಳುಹಿಸಿದ ೩೩೪ನೇ ನಿಯಮದ ಕೆಳಗಿನ ಚರ್ಚೆಯ ವಿಷಯಕ್ಕೆ ಮಾನ್ಯ ಮಂತ್ರಿಗಳು ಈಗ ಉತ್ತರವನ್ನು ಕೊಡುತ್ತಾರೆ.

(ದಿನಾಂಕ ೨೧-೧-೧೯೮೬ರಂದು ವಿಧಾನಸಭೆಯಲ್ಲಿ ಮಾನ್ಯ ಶ್ರೀ ಇದಿನಬ್ಬ ಅವರು ಮಂಗಳೂರು ತೋಟ ಗ್ರಾಮದ ಬೆಂಗಳೂರು ಪ್ರದೇಶ ಯಾವುದೇ ಪಂಚಾಯತಿಗಾಗಲೀ ಅಥವಾ ಮಹಾನಗರ ಪಾಲಿಕೆಗಾಗಲೀ ಸೇರದಿರುವ ಬಗ್ಗೆ ಸರಕಾರದ ಗಮನ ಸೆಳೆದುದಕ್ಕೆ ಮಾನ್ಯ ಪಂಚಾಯತ್ ರಾಜ್ ರಾಜ್ಯ ಸಚಿವರು ನೀಡಿದ ಹೇಳಿಕೆ.)

ಶ್ರೀ ಯು. ಆರ್. ಯಾವಗಲ್ (ಮಾನ್ಯ ಪಂಚಾಯತ್ ರಾಜ್ ಸಚಿವರು).—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಪ್ರದೇಶ ೧೯೬೧ರ ಅಥವಾ ೧೯೮೦ರ ಜನಗಣತಿ ಪ್ರಕಾರ ಯಾವುದೇ ಗ್ರಾಮ ಪ್ರದೇಶವಾಗಿ ದಾಖಲಾಗಿರುವುದಿಲ್ಲ. ಆದರೆ, ಸದರಿ ಪ್ರದೇಶ ಮಂಗಳೂರು ಬಂದರಿನ ಸಮುದ್ರ ದಂಡೆ ಪ್ರದೇಶವಾಗಿದ್ದು, ಅಲ್ಲಿನ ಮರಳು ದಿಣ್ಣೆಯಲ್ಲಿ ತಾತ್ಕಾಲಿಕವಾದ ಟೆಂಟ್ ಗಂಡಿಸಲು ಇತ್ಯಾದಿ ಕಟ್ಟಡಗಳು ಬಂದಿದ್ದು ಈಗ ಅಲ್ಲಿ ಸುಮಾರು ೫೦೦೦ ಜನ ವಾಸಿಸುತ್ತಿದ್ದಾರೆಂದು ತಿಳಿದು ಬರುತ್ತದೆ.

ಈ ಪ್ರದೇಶ ಮಂಗಳೂರು ಮಹಾನಗರದ ಸಾಮೀಪ್ಯವಿದ್ದು, ಮಂಗಳೂರು ಮಹಾನಗರ ಪಾಲಿಕೆ ತನ್ನ ದಿನಾಂಕ ೨೮-೬-೧೯೮೫ರ ನಡವಳಿ ಪ್ರಕಾರ ನಗರಪಾಲಿಕೆಯ ಸರಹದ್ದನ್ನು ಈ ಪ್ರದೇಶದವರೆಗೆ ವಿಸ್ತರಿಸಬೇಕೆಂದು ನಿರ್ಧರಿಸಿ ಸರಕಾರದ ಅನುಮೋದನೆಗಾಗಿ ಪ್ರಸ್ತಾವನೆಯನ್ನು ಸಲ್ಲಿಸಲಾಗಿದೆ. ಸದ್ಯ ಈ ವಿಷಯ ಸರಕಾರದ ಪರಿಶೀಲನೆಯಲ್ಲಿದೆ.

ಶಾಸನ ರಚನಾ ಕಾರ್ಯಕಲಾಪಗಳು

ಕರ್ನಾಟಕ ಜಿಲ್ಲಾ ಪರಿಷತ್ತುಗಳ, ಮಂಡಲ್ ಪಂಚಾಯತ್‌ಗಳ, ಮತ್ತು ನ್ಯಾಯ ಪಂಚಾಯತ್‌ಗಳ (ತಿದ್ದುಪಡಿ) ವಿಧೇಯಕ ೧೯೮೬.

ಮಂಡನೆಗೆ ಅನುಮತಿ ಕೋರಿಕೆ.

ಶ್ರೀ ಅಬ್ದುಲ್ ನಜೀರ್ ಸಾಬ್ (ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮತ್ತು ವಕ್ಕರ ಮಂತ್ರಿಗಳು).

ಮಾನ್ಯ ಅಧ್ಯಕ್ಷರೇ.—

“ಕರ್ನಾಟಕ ಜಿಲ್ಲಾ ಪರಿಷತ್ತುಗಳ, ಮಂಡಲ್ ಪಂಚಾಯತ್‌ಗಳ ಮತ್ತು ನ್ಯಾಯ ಪಂಚಾಯತ್‌ಗಳ (ತಿದ್ದುಪಡಿ) ವಿಧೇಯಕ ೧೯೮೬ನ್ನು ಸಭೆಯ ಮುಂದೆ ಮಂಡಿಸಲು ತಮ್ಮ ಅನುಮತಿಯನ್ನು ಕೋರುತ್ತೇನೆ”

ಅಧ್ಯಕ್ಷರು.—ಪ್ರಸ್ತಾವನೆ ಏನಂದರೆ :

೧೯೮೬ರ ಕರ್ನಾಟಕ ಜಿಲ್ಲಾ ಪರಿಷತ್ತುಗಳ, ಮಂಡಲ್ ಪಂಚಾಯತ್‌ಗಳ ಮತ್ತು ನ್ಯಾಯ ಪಂಚಾಯತ್‌ಗಳ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸಲು ಅನುಮತಿ ನೀಡುವುದು.

ಪ್ರಸ್ತಾವನೆ ಅಂಗೀಕರಿಸಲ್ಪಟ್ಟಿತು ಮತ್ತು ಮಂಡನೆಗೆ ಅನುಮತಿ ನೀಡಲಾಯಿತು

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಧ್ಯಕ್ಷರೇ,

“೧೯೮೬ರ ಕರ್ನಾಟಕ ಜಿಲ್ಲಾ ಪರಿಷತ್ತುಗಳ, ಮಂಡಲ್ ಪಂಚಾಯತ್‌ಗಳ ಮತ್ತು ನ್ಯಾಯ ಪಂಚಾಯತ್‌ಗಳ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸುತ್ತೇನೆ”

ಅಧ್ಯಕ್ಷರು.—ವಿಧೇಯಕವನ್ನು ಮಂಡಿಸಲಾಯಿತು.